

ගොවිජන සංවර්ධන අරමුදල - 2014

ගොවිජන සංවර්ධන අරමුදලේ 2014 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය ,ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 2000 අංක 46 දරන ගොවිජන සංවර්ධන පනතේ 97(5) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (3) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. යථෝක්ත මූල්‍ය ප්‍රකාශන පිළිබඳ මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදුකරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම් වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස අරමුදලේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් අරමුදලේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල

උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි .

1.4 තත්වගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්වගණනය කරනු ලැබේ.

2. මූල්‍ය ප්‍රකාශන

2.1 තත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශන වලින් 2014 දෙසැම්බර් 31 දිනට ගොවිජන සංවර්ධන අරමුදලේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳව අදහස් දැක්වීම

2.2.1 පැහැදිලි නොකළ වෙනස්කම්

පහත සඳහන් නිරීක්ෂණ කරනු ලැබේ.

(අ) අරමුදලේ මුදල් ශේෂය හා භාණ්ඩාගාර පොත් අනුව මුදල් ශේෂය අතර 2008 වර්ෂයේ සිට පැවත එන රු.651,797 ක වෙනස හඳුනාගෙන නිරවුල් කිරීමට කටයුතු කර නොතිබුණි.

(ආ) ජපන් යෙන් ආධාර වැඩ සටහන යටතේ බෙදා දී තිබුණු ට්‍රැක්ටර් සඳහා අයවී ඇති වාරික මුදල හා රෝද 02 ට්‍රැක්ටර් ට්‍රේලර් ණය ගැනි ගිණුමේ ශේෂ මූල්‍ය ප්‍රකාශන සහ ඉදිරිපත් කළ උපලේඛන අතර පිළිවෙලින් රු. 186,063 ක හා රු.41,491 ක වෙනසක් නිරීක්ෂණය විය.

2.3 ලැබිය යුතු හා ගෙවිය යුතු ගිණුම්

පහත සඳහන් නිරීක්ෂණ කරනු ලැබේ.

- (අ) 1995 වර්ෂයේදී ගොවිජන සේවා මධ්‍යස්ථාන හා ගොවි සංවිධාන වෙත ලබා දී තිබුණු ට්‍රැක්ටර් ට්‍රේලර් සඳහා 2014 දෙසැම්බර් 31 දිනට අයවිය යුතු හිඟ වාරික මුදල රු.6,236,066 ක් වූ අතර එය අයකර ගැනීමට සුදුසු ක්‍රියාමාර්ග ගෙන නොතිබුණි.
- (ආ) 2006 වර්ෂයට පෙර හඳුනාගෙන තිබුණු රු. 450,000 ක තොග උනතාවය සම්බන්ධයෙන් වගකිව යුතු නිලධාරීන්ගෙන් එම අලාභ අයකර ගැනීමට කටයුතු නොකර දිගින් දිගටම මූල්‍ය ප්‍රකාශනවල එම වටිනාකම තොග උනතාවයක් ලෙස දක්වා තිබුණි.
- (ඇ) ඉසින යන්ත්‍ර ලබාදීමෙන් අයකරගත් වාරික හා බුල්ඩෝසර් සේවා වෙනුවෙන් ලද මුදල් රු.10,746,805 ක් 2004 වර්ෂයේ සිට තැන්පත් ගිණුමේ රඳවාගෙන තිබූ නමුත් එම මුදල් නිරවුල් කිරීමට කටයුතු කර නොතිබුණි.
- (ඈ) ගොවිජන සේවා මධ්‍යස්ථාන වෙනුවෙන් ගෙවා තිබූ රු. 31,250 ක විගණන ගාස්තු සහ වනාන්තරවිල්ලුව පටක රෝපණ විද්‍යාගාරය ඉදිකිරීම සඳහා 2012 වර්ෂයේදී ලබාදී තිබුණු රු. 543,000 ක අත්තිකාරම් මුදල් අයකර ගැනීම සඳහා සක්‍රීය වැඩපිළිවෙලක් ක්‍රියාත්මක කර නොතිබුණි.

2.4 නීති, රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් නීති රීති රෙගුලාසි හා කළමනාකරණ තීරණ යනාදියට අනුකූල නොවීම විගණනයේදී නිරීක්ෂණය විය.

නීති, රීති හා රෙගුලාසිවලට යොමුව -----	අනුකූල නොවීම -----
------------------------------------------	-----------------------

- (අ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය

- (i) මුදල් රෙගුලාසි 371(5)

සමාලෝචිත වර්ෂයේ දී කෘෂිකර්ම පර්යේෂණ හා නිෂ්පාදන සහකාරවරුන් පුහුණු කිරීම සඳහා අවස්ථා 05 දී ගෙවා තිබූ අත්තිකාරම් මුදලින් රු.269,753 ක් හා ගම්බද වාරිමාර්ග ජල ප්‍රමිති පරීක්ෂා කිරීම සඳහා 2013 වර්ෂයේ අවස්ථා 15 කදී ලබා දී තිබූ අත්තිකාරම් මුදලින් රු. 222,918 ක් අදාල කාර්යයන් සම්පූර්ණයෙන් ඉටුකිරීම සඳහා වැයකිරීමකින් තොරව අත රඳවා ගෙන සමාලෝචිත වර්ෂය අවසානයේදී මුදලින් පියවා

නිබුණි.

(ii) මුදල් රෙගුලාසි 341 හා
 342(1)

පොදු කුවිතාන්සි පොත් හා අක්කර බදු කුවිතාන්සි පොත් සඳහා උප පත්‍රිකා පොත් ලේඛනයක් විධිමත් පරිදි පවත්වාගෙන ගොස් නොතිබුණු අතර එම පොත් ආරක්ෂිත සුරක්ෂිතාගාරයක තැන්පත් කර නොතිබුණු බව ද ගොවිජන සේවා මධ්‍යස්ථාන නියැදි පරීක්ෂාවලදී නිරීක්ෂණය විය.

(ආ) 2006 දෙසැම්බර් 22 දිනැති අංක PE/423 දරන රාජ්‍ය මුදල් වක්‍රලේඛය 4(1) (ඇ) වගන්තිය

අනුමත අයවැය ලේඛණයෙහි ඇතුළත් නොවූ මුද්‍රණ කටයුත්තක් සඳහා සමාලෝචිත වර්ෂයේදී රු. 598,080 ක වියදමක් කර තිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව සමාලෝචිත වර්ෂය සඳහා අරමුදලේ මෙහෙයුම් ප්‍රතිඵලය රු.15,096,452 ක අතිරික්තයක් වූ අතර, ඊට අනුරූපීව ඉකුත් වර්ෂයේ අතිරික්තය රු.12,827,826 ක් වූයෙන් මූල්‍ය ප්‍රතිඵලයෙහි රු. 2,268,626 ක වර්ධනයක් පෙන්නුම් කෙරුණි.

4. මෙහෙයුම් සමාලෝචනය

4.1 කළමනාකරණ අකාර්යක්ෂමතා

පහත සඳහන් නිරීක්ෂණ කරනු ලැබේ.

(අ) ජපන් යෙන් ආධාර වැඩසටහන යටතේ කෘෂිකර්ම අමාත්‍යාංශය විසින් ණය පදනම යටතේ ලබා දුන් ට්‍රැක්ටර් සහ ජල පොම්ප සඳහා වාරික අයකර අමාත්‍යාංශය වෙත පියවීම අරමුදලේ වගකීමක් වුවද වාරික අයකරගැනීම ඉතා මන්දගාමී තත්ත්වයක පැවති අතර, 2014 දෙසැම්බර් 31 දිනට හිඟ වාරික මුදල රු.413,601,692 ක් විය. මෙහි ඇතුළත් දිස්ත්‍රික්ක 12 ක් සඳහා ලබාදී තිබුණු ට්‍රැක්ටර් 27 ක් සඳහා සමාලෝචිත වර්ෂය අවසානය වන විටද කිසිදු වාරිකයක් අයකරගෙන නොතිබුණි.

(ආ) වවුනියාව සහ අම්පාර දිස්ත්‍රික්ක වල ගොවීන් සඳහා 2010 වර්ෂයේදී ලබා දී තිබුණු රු.2,220,000 ක් වටිනා වතුර පොම්ප 74 ක් වෙනුවෙන් අයවිය යුතු රු. 1,561,120 ක මුදල සඳහා සමාලෝචිත වර්ෂය අවසානය වන විටත් කිසිදු වාරිකයක් අයවී නොතිබුණි.

4.2 උන උපයෝජිත වත්කම්

අරමුදලින් රු.8,227,329 ක් වැයකර ජලධාරා අත්පොත්, ජලධාරා ඇල්බම් හා ගම්බද වාරිමාර්ග අත්පොත් 41,300 ක් මුද්‍රණය කර තිබුණද එයින් රු.5,974,209 ක් වටිනා ප්‍රකාශන 36,582 ක් සමාලෝචිත වර්ෂය අවසානය දක්වාම බෙදා නොහැර දෙපාර්තමේන්තුවේ ජල කළමනාකරණ අංශයේ පැවතුණි. අවශ්‍යතාවය පිළිබඳව නිසි පුරෝකථනයකින් තොරව මෙලෙස විශාල තොගයක් මුද්‍රණය කර තිබුණු බව විගණනයේදී නිරීක්ෂණය විය.

5. ගිණුම් කටයුතුභාවය සහ යහපාලනය

5.1 අයවැය පාලනය

සමාලෝචිත වර්ෂයේ අයවැය ගත ආදායම් සහ වියදම්, තරා ආදායම් සහ වියදම් අතර සැලකිය යුතු විචලනයන් නිරීක්ෂණය වූයෙන් අයවැය ලේඛනය ඵලදායී කළමනාකරණ පාලන කාරකයක් ලෙස යොදාගෙන නොතිබුණු බව නිරීක්ෂණය විය.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර කොමසාරිස් ජනරාල්වරයාගේ අවධානයට යොමු කරන ලදී. පහත දැක්වෙන පාලන ක්ෂේත්‍රයන් කෙරෙහි විශේෂ අවධානය යොමු කළ යුතුවේ.

- (අ) අයවැය පාලනය
- (ආ) වත්කම් කළමනාකරණය
- (ඇ) තැන්පතු ගිණුම් නිරවුල් කිරීම
- (ඈ) ණය අයකර ගැනීම